

## حکومت پاکستان اجارہ صلوک کے بنیادی اثاثے میں تبدیلی

حکومت پاکستان اجارہ صلوک کے قواعد (جی آئی ایس 9، جی آئی ایس 10، جی آئی ایس 11، جی آئی ایس 12 اور جی آئی ایس 13)، کے تحت صلوک ہولڈرز کا ایک غیر معمولی اجلاس عام 10 نومبر 2014ء کو اسٹیٹ بینک آف پاکستان میں منعقد ہوا۔ غیر معمولی اجلاس عام میں منظور کی گئی قراردادوں کے تحت جی آئی ایس 9، جی آئی ایس 10، جی آئی ایس 11، جی آئی ایس 12 اور جی آئی ایس 13 میں درج ذیل تبدیلیاں کی گئی ہیں:

(الف) بنیادی اثاثہ یعنی ایم 2 ہائی وے لینڈ کو تبدیل کر کے اس کی جگہ جناح انٹرنیشنل ایر پورٹ، کراچی کو دی گئی ہے۔

(ب) شریعت کے تقاضے کو پورا کرنے کے لیے انفکاک قرض (redemption) کی مقررہ تاریخ یعنی 21 نومبر 2014ء کو اثاثے کے تبادلے کی تاریخ سے ایک سال تک توسیع دے دی گئی ہے۔ اب جی آئی ایس 9، جی آئی ایس 10، جی آئی ایس 11، جی آئی ایس 12 اور جی آئی ایس 13 کی تکمیل (maturity) کی نئی تاریخ 21 نومبر 2015ء ہوگی۔

(ج) کرایہ جاتی منافع (rental profit) بدستور ششماہی بنیاد پر ادا کیا جاتا رہے گا، ماسوائے کرایے کی آخری مدت کے، جو چھ ماہ سے کم ہوگی۔ کرایے کی آخری مدت کا منافع تاریخ انفکاک یعنی 21 نومبر 2015ء کو ادا کیا جائے گا۔

براہ مہربانی نوٹ کریں کہ مذکورہ بالا غیر معمولی اجلاس عام اور قراردادیں حکومت پاکستان اجارہ صلوک قواعد کے شیڈول 2 کے سیکشن 3 کے مطابق منظور کی گئی ہیں۔ تاہم دیگر تمام ضوابط اور شرائط بغیر کسی تبدیلی کے جوں کی توں رہیں گی۔